

Ka Dawt Kafa,

Nang nih cun na ka hngal men lailo. Asinain kei nih cun na zeizongte kha fiangte in kan hngalh dih ko(Sam 139:1). Na thut na dir zong kha ka hngalh dih ko(Sam 139:2). Na kal nak lam kha fiang te in ka hngalh dih ko hna(Sam 139:3). Na lu cung sam hmanh kha pei ka rel khawh dih hna cu(Matt 10:29-31). Zeicatiah nang cu keimah muisam keng in ser na rak si ca ah(Gen 1:27). Nang cu ka chung ah a nung i, a cawlcang i sining a ngei mi na si(Lam 17:28). Zeicatiah nang cu ka chung chuak na si ca ah(Lam 17:28). Na nu paw chung in na rak sem hlan hmanh khan ka rak in hngalh cang(Jer 1:4-5). Thil ser ding ka rak i timhtuah ah khan ka rak in thim cang(Efesa 1:11-12). Ser palh soal mi na rak si hrim lo(Sam 139:15-16). Zeicatiah na nunnak ni dihlak hna hi ka cauk cazin chung ah khumh cia dih mi an si(Sam 139:15-16). Na chuahni le na um nak ding hmun hna kha keimah khiah ning in an si dih(Lam 17: 26). Nang cu tihnung le khuarauhhar in ser na rak si(Sam 139:14). Na nu paw chung ah khan thate in ka rak in funtom(Sam 139:13). Cun na chuah ni thok in an cawmtu kha keimah ka si(Sam 71:6). A ka hngallo mi nih cun ka bia sullam kha an thei kho tawn lo(Johan 8:41-44). Kei cu lamhla zong ah ka um lo i ka thin zong a hung fawn lo, dawtnak tlamtling aa langhna tu ka si deuh(I Johan 4:16). Ka duhbik mi cu na cung i ka dawtnak langhter hi a si(I Johan 3:1). Zeicatiah nang cu ka fa na si i kei cu na pa ka si(I Johan 3:1). Vulei na pa nih an dawt khawh leeng pi in kan dawt(Matt 7:11). Zeicatiah kei cu a tlamtling mi na pa ka si(Matt 5:43). Laksawng tha na hmuh mi vialte zong hi keimah sin in a ra mi an si(James 1:17). Zeicatiah kei cu an zohkhenhtu le na herhmi thil vialte an tuah piak tu ka si(Matt 6:31-32). Na hmailei ca i khurkhua kan ruahpiak poh ah hin ruahchannak in ka khat(Jer 29:11). Zeicatiah nang cu a donglo mi dawtnak in kan dawt(Jer 31:3). Nangmah kong i khua ka ruahmi hi rili kam thetse zatnak hin an tam deuh(Sam 139:17-18). Cun nangmah ruang ah hin lomhna hla ka sa tawn(Zefaniah 3:17). Na ca i thiltha tuah hi ka ngol kho lai lo(Jer 32:40). Zeicatiah nang cu ka khonchaw na si ca ah(Exodus 19:5). Nangmah sersiam hi ka thinlung le ka nunnak dihlak in ka duh mi asi(Jer 32:41). Cun thil lianngan le khuarauhhar thil hna hi hmuhsak kan duh(Jer 33:3). Na thinlung dihlak in na ka kawlahcun na ka hmuh ko lai(Deut 4:29). Ka thladem ah i dor law na thinlung nih a duhmi kha kan peek hna lai(Sam 37:4).Zeicatiah cu bantuk in duhna thinlung an neih ter tu cu keimah thiamthiam ka si(Filipi 2:13). Na lung in na ruah khawh mi nak leeng khin na ca ah thiltha ka tuah khawh hna (Efesa 3:20). Zeicatiah an thawntertu bik cu keimah hi ka si (II Thesalon 2: 16-17). Harnak na ton mi kip ah an hnem tu na pa zong ka si(II Korin 1:3-4). Lungsi vang in na um tik ah khan kan naih lai(Sam 34:18). Tukhal nih tu fate a cawi tawn bantuk khin nang cu ka thinlung he aa naihna ah kan cawi i kan chiah(Isa. 40:11). Nikhatkhat ah cun na mitthli vialte kha kan hnawh piak dih te lai(Biat. 21:3-4). Cun vulei i harnak na in vialte kha kan lakpiak dih te lai(Biat. 21:4). Nang cu ka fa na si ca ah ka fapa Jesuh ka dawt tlukte khan kan dawt ve ko(Johan 17:23). Kan dawtnak cu Jesuh in ka langhter dih ko cang kha!(Johan 17:26). Amah cu ka sining kha fiang bik in a langhtertu a si(Heb 1:3). Cun amah a rat chan cu nangmah ralchanh ding ah si lo in nangmah ca ah ka si zia kha langhter awk ca ah asi(Rom 8:31). Cun na sualna hna kha kaa cinken hna lo zia langhter awk ah a si fawn(II Korin 5:18-19). Nang le kei kan i rem khawh nak hnga ca ah Jesuh kha a rak thi(II Korin 5:18-19). Kan dawtnak a langhna cu a thihna kha asi ko(I Johan 4:10). Nangmah dawtnak kha ka hmuh khawhna hnga tiah kei cu ka dawtmi vialte kha ka hlawt dih hna(Rom 8:32). Ka fapa Jesuh nih an peek mi laksawng kha na cohlan hna ahcun na ka co ve ko lai(I Johan 2:23). Cu tikah cun ze i thil hmanh nih kan dawtnak hin an then kho ti lai lo(Rom 8:36-39). Ka fa, inn ah rak tin law vancung ah a nganbik puai kan tuah lai(Luk 15:7). Na pa ka rak si zuingzal ko i hmai lei zong ah ka si zungzal ko lai(Efesa 3:14-15). Kan hal duh mi cu.."ka fa na si kho hnga maw" ti asi(Johan 1: 12-13). Kan hngah peng ko lai (Luke 15:11-12).

Dawtnak in,

Na Pa, A liannganmi Pathian.